

**අධ්‍යයන පොදු සහතික පත්‍ර (උසස් පෙළ) විභාගය, 2017 අගෝස්තු**  
**கல்விப் பொதுத் தராதரப் பத்திர (உயர் தர)ப் பரீட்சை, 2017 ஓகஸ்ட்**  
**General Certificate of Education (Adv. Level) Examination, August 2017**

**ආර්ථික විද්‍යාව** II  
**பொருளியல்** II  
**Economics** II

21

S

II


**පැය තුනයි**  
**மூன்று மணித்தியாலம்**  
**Three hours**

**පටලය :**

- \* 'අ' උප කොටසෙන් අවම වශයෙන් ප්‍රශ්න දෙකක් ද, 'ආ' උප කොටසෙන් අවම වශයෙන් ප්‍රශ්න දෙකක් ද තෝරාගෙන, ප්‍රශ්න පහකට පමණක් පිළිතුරු සපයන්න.
- \* ප්‍රස්තාර කඩදාසි සපයනු ලැබේ.

**'අ' උප කොටස**

1. (i) (මෙම කොටසෙන් අවම වශයෙන් ප්‍රශ්න දෙකක් තෝරා ගන්න.)
- (i) සිවිල් භාණ්ඩ සහ මිලිටරි භාණ්ඩ පමණක් නිෂ්පාදනය කරනු ලබන එක්තරා ආර්ථිකයකට අදාළ නිෂ්පාදන හැකියා මායිම් වක්‍රයක් පහත රූපසටහනෙහි දැක්වේ. එම ආර්ථිකය දැනට K ලක්ෂ්‍යයෙහි නිෂ්පාදනය කරමින් සිටී යයි සලකන්න.



- (අ) මෙම ආර්ථිකයේ නිෂ්පාදන හැකියා මායිම් වක්‍රය, වැඩෙන ආවේණික පිරිවැය පිළිබිඹු කරන්නේ ද? පැහැදිලි කරන්න. (ඔබගු 02 යි)
- (ආ) මෙම ආර්ථිකය යුද්ධයකට එළැඹෙන්නේ නම්, නිෂ්පාදන ලක්ෂ්‍යය වෙනස් වීමට වඩාත් ඉඩක් ඇත්තේ K ලක්ෂ්‍යයේ සිට කවර ලක්ෂ්‍යයක් කරා ද? පැහැදිලි කරන්න. (ඔබගු 02 යි)
- (ආ) ආර්ථිකය ප්‍රතිගමනයකට හෙවත් පසුබෑමකට මුහුණ දෙනු ලැබුවහොත්, නිෂ්පාදන ලක්ෂ්‍යය වෙනස් වනුයේ K ලක්ෂ්‍යයේ සිට කවර ලක්ෂ්‍යයක් කරා ද? පැහැදිලි කරන්න. (ඔබගු 02 යි)
- (ii) ශ්‍රමික විභාජනය, ආර්ථිකයක නිෂ්පාදන මට්ටම ඉහළ නැංවීමට හේතු වන්නේ ඇයි දැයි පැහැදිලි කෙරෙන හේතු තුනක් සඳහන් කරන්න. (ඔබගු 03 යි)
- (iii) හිඟකම පිළිබඳ සංකල්පය, නිෂ්පාදන හැකියා මායිම් වක්‍රයක් ආධාර කර ගනිමින් පැහැදිලි කරන්න. (ඔබගු 04 යි)
- (iv) වෙළෙඳපොළ ආර්ථිකයක මිල ගණන් කවර කාර්යයන් ඉටු කරනු ලැබේ ද? (ඔබගු 03 යි)
- (v) විධාන ආර්ථිකයක අවාසි කවරේ දැයි සඳහන් කරන්න. (ඔබගු 04 යි)
- (i) කිසියම් භාණ්ඩයක ඉල්ලුම කෙරෙහි බලපෑ හැකි එම භාණ්ඩයේ මිල හැර අන් සාධක සඳහන් කරන්න. (ඔබගු 03 යි)
- (ii) ඉල්ලුම වෙනස්වීම සහ ඉල්ලුම් කරනු ලබන ප්‍රමාණය වෙනස්වීම අතර වෙනස දක්වන්න. (ඔබගු 04 යි)
- (iii) 'සැපයුම් නීතිය' නිර්වචනය කොට ඒ කෙරෙහි බලපාන හේතු පැහැදිලි කරන්න. (ඔබගු 04 යි)
- (iv) කිසියම් භාණ්ඩයක් සඳහා නිෂ්පාදන සහනාධාරයක් ලබා දුන් විට, නිෂ්පාදකයන් තුනකි විදින අතිරික්තය කෙරෙහි එය බලපාන ආකාරය, ඉල්ලුම් සැපයුම් රූපසටහනක් මගින් පැහැදිලි කරන්න. (ඔබගු 04 යි)
- (v) අන්‍යවශ්‍ය පාරිභෝගික භාණ්ඩයක් සඳහා රජය විසින් උපරිම මිලක් පැනවීමේ ආර්ථික ප්‍රතිඵලය කවරේ ද? (ඔබගු 05 යි)



3. (i) නිෂ්පාදන ආයතනයක කෙටි කාලීන පිරිවැය වක්‍රවල හැඩය සමග ශීතවන ඵල නීතිය සම්බන්ධ වන්නේ කෙසේ ද? (කොටු 04 කි)
- (ii) ආයතනයක් කෙටි කාලයේ දී නිෂ්පාදනය ප්‍රසාරණය කරනු ලබන විට, සාමාන්‍ය මුළු පිරිවැය හා සාමාන්‍ය විචලන පිරිවැය අතර වෙනසට කුමක් සිදුවේ ද? පැහැදිලි කරන්න. (කොටු 04 කි)
- (iii) සාමාන්‍ය මුළු පිරිවැය සහ සාමාන්‍ය විචලන පිරිවැය කෙරෙහි පහත සඳහන් දෑ බලපානුයේ කවර ආකාරයෙන් ද?
- (අ) විදුලිබල ගාස්තු පහළ වැටීමක්
  - (ආ) වැටුප් අනුපාතිකයේ පහළ වැටීමක්
  - (ඇ) ප්‍රධාන විධායක නිලධාරියාගේ වෙනත්යේ ඉහළ යාමක්
  - (ඈ) ආයතනයේ ගොඩනැගිලිවල බදු කුලී ඉහළ යාමක්
- (iv) පූර්ණ තරඟකාරී වෙළෙඳපොළ ව්‍යුහයක් සහ කතිපයාධිකාරී වෙළෙඳපොළ ව්‍යුහයක් අතර දක්නට ලැබෙන වෙනස්කම් දෙකක් සඳහන් කරන්න. (කොටු 04 කි)
- (v) ප්‍රාමාණික ලාභය සහ නිෂ්ප්‍රාමාණික ලාභය අතර වෙනස දක්වන්න. (කොටු 04 කි)

4. (i) ආදායම් වක්‍රය ප්‍රවෘත්තයේ 'විදීම' සහ 'කාන්දුවීම' යන්නෙන් කවරක් අදහස් වන්නේ දැයි පැහැදිලි කොට, ආණ්ඩුවේ කටයුතු සහිත විවෘත ආර්ථිකයක සමාහාර වියදමේ දක්නට ලැබෙන කාන්දුවීම් හඳුන්වන්න. (කොටු 04 කි)
- (ii) දළ ස්ථාවර ප්‍රාග්ධන සම්පාදනයේ ප්‍රධාන සංරචක කවරේ ද? (කොටු 04 කි)
- (iii) දළ දේශීය නිෂ්පාදිතය ගණනය කරනු ලබන ආකාරය පැහැදිලි කොට, වෙළෙඳපොළ මිල යටතේ දළ දේශීය නිෂ්පාදිතය ඉදිරි ජාතික ආදායමෙන් වෙන් වන්නේ කෙසේ දැයි පෙන්වන්න. (කොටු 04 කි)
- (iv) ව්‍යාපාර වක්‍රයක ප්‍රසාරණය ආර්ථික වෘද්ධියෙන් වෙන් වූවක් ලෙස අප සලකන්නේ ඇයි? (කොටු 04 කි)
- (v) 2016 වර්ෂය සඳහා කිසියම් ආර්ථිකයක සාර්ව ආර්ථික දත්ත පහත වගුවේ දැක්වේ.

(සියලු ම සංඛ්‍යා රුපියල් බිලියන වලින්)

අයිතමය	වටිනාකම
දළ ආයෝජනය (I)	200
බදු (T)	550
අපනයන (X)	375
පරිභෝජන වියදම (C)	700
සංක්‍රාම ගෙවීම් (T <sub>R</sub> )	300
ආනයන (M)	325
ආණ්ඩුවේ මිල දී ගැනීම් (G)	300

- (අ) මෙම ආර්ථිකයේ දළ දේශීය නිෂ්පාදිතය ගණනය කරන්න. (කොටු 02 කි)
- (ආ) මෙම ආර්ථිකයේ පෞද්ගලික වැය කළ හැකි ආදායම කොපමණ ද? (කොටු 02 කි)
- (i) සරල ආර්ථිකයක සමාහාර පරිභෝජන ශ්‍රිතය  $C = 100 + 0.8Y$  ලෙසත්, ආයෝජනය  $I = 200$  ලෙසත් සලකන්න.
- (අ) මෙම ආර්ථිකයේ සමතුලිත ආදායම් මට්ටම කොපමණ ද? (කොටු 02 කි)
  - (ආ) සමතුලිත අවස්ථාවේ දී ආර්ථිකයේ ඉතුරුම් මට්ටම කොපමණ ද? (කොටු 02 කි)
  - (ඇ) කිසියම් හේතුවක් නිසා ආර්ථිකයේ සමාහාර නිමැවුම් මට්ටම 1 700ක් වුවහොත්, අනිවිඡානුගත (involuntary) තොග සමුච්චනය කොපමණ ප්‍රමාණයක් වනු ඇත් ද? (කොටු 02 කි)
- (ii) රුපියල් මිලියන 500කින් බදු (T) ඉහළ දැමීම නිසා මූර්ත දළ දේශීය නිෂ්පාදිතයේ සිදුවන පහළ වැටීමට වඩා විශාල වූ පහළ වැටීමක්, රුපියල් මිලියන 500කින් ආණ්ඩුවේ මිල දී ගැනීම් (G) අඩු වූ විට හට ගන්නේ ඇයි දැයි පැහැදිලි කරන්න. (කොටු 04 කි)
- (iii) දළ දේශීය නිෂ්පාදිතය (Y) රුපියල් මිලියන 6 000ක් බවත්, පෞද්ගලික වැය කළ හැකි ආදායම රුපියල් මිලියන 5 100ක් බවත්, ආණ්ඩුවේ අයවැය හිඟය රුපියල් මිලියන 200ක් බවත්, පරිභෝජන වියදම රුපියල් මිලියන 3 800ක් බවත්, වෙළෙඳ ශේෂයේ හිඟය රුපියල් මිලියන 100ක් බවත් සලකන්න.
- (අ) ඉතුරුම් (S) කොපමණ ද? (කොටු 02 කි)
  - (ආ) ආයෝජන මට්ටම (I) කොපමණ ද? (කොටු 02 කි)
  - (ඇ) ආණ්ඩුවේ මිල දී ගැනීම් (G) කොපමණ ද? (කොටු 02 කි)
- (iv) "සමතුලිත ජාතික ආදායම් මට්ටම, පූර්ණ සේවා නියුක්ති ජාතික ආදායම් මට්ටමට අවශ්‍යයෙන් ම සමාන නොවේ." මෙම ප්‍රකාශය පැහැදිලි කරන්න. (කොටු 04 කි)



**'අ' උප කොටස**


(මෙම කොටසෙන් ද අවම වශයෙන් ප්‍රශ්න දෙකක් තෝරා ගන්න.)

- 6. (i) මතුපිට උද්ධමනය සහ මූලික උද්ධමනය අතර වෙනස දක්වන්න. (කොටු 04 ක්)
- (ii) සමාහාර වියදමේ සංරචක හඳුනාගෙන, ආර්ථිකයක සමාහාර වියදම් ඉහළ යාමක් නිසා උද්ධමනයක් හටගත හැක්කේ කෙසේ ද යන්න ප්‍රස්තාර සටහනක් ආශ්‍රයෙන් පැහැදිලි කරන්න. (කොටු 04 ක්)
- (iii) වාණිජ බැංකුවක ශේෂ පත්‍රයක් පහත දැක්වේ.

වගකීම්	වටිනාකම (රුපි. මිලියන)	වත්කම්	වටිනාකම (රුපි. මිලියන)
තැන්පතු	180 000	සංචිත	100 000
		භාණ්ඩාගාර බැඳුම්කර	40 000
		ණය	40 000
<b>මුළු වගකීම්</b>	<b>180 000</b>	<b>මුළු වත්කම්</b>	<b>180 000</b>

- (අ) ව්‍යවස්ථාපිත සංචිත අනුපාතය 10%ක් වේ නම්, මෙම බැංකුවට අනාගතයේ දී ලබා දිය හැකි අළුත් ණය උපරිම වශයෙන් කොපමණ වේ ද? (කොටු 02 ක්)
  - (ආ) රුපියල් මිලියන 10 000ක තැන්පතු මෙම බැංකුවෙන් ඉවත් කර ගනු ලැබුවහොත්, එම බැංකුවට අනාගතයේ දී ලබා දිය හැකි අළුත් ණය උපරිම වශයෙන් කොපමණ වේ ද? (කොටු 02 ක්)
  - (iv) අධිබලාති මුදල් යන්තෙන් අදහස් වන්නේ කුමක් ද? ආර්ථිකයේ අධිබලාති මුදල් තොගය පාලනය කිරීමෙහිලා පරිපූර්ණ බලයක් මහා බැංකුවට තිබේ ද? හේතු දක්වන්න. (කොටු 04 ක්)
  - (v) ශ්‍රී ලංකා මහ බැංකුව වර්තමානයේ අනුගමනය කරනු ලබන මූල්‍ය ප්‍රතිපත්ති රාමුවේ ප්‍රධාන අරමුණ සැකෙවින් පැහැදිලි කරන්න. (කොටු 04 ක්)
7. (i) ඉද්ධ පොදු භාණ්ඩයක් යනු කුමක් ද? අර්ධ පොදු භාණ්ඩයකින් එය වෙනස් වන්නේ කෙසේ ද? (කොටු 04 ක්)
- (ii) නිදහස් වෙළෙඳපොළක් සාණ බාහිරතා සහිත භාණ්ඩවල අධි නිෂ්පාදනයක් බිහි කරනුයේ ඇයි? යෝග්‍ය ප්‍රස්තාර සටහනක් යොදා ගනිමින් ඔබේ පිළිතුර පැහැදිලි කරන්න. (කොටු 04 ක්)
- (iii) ශ්‍රී ලංකාවේ භාණ්ඩ බදු (excise taxes) අයහාරයේ ප්‍රධාන මූලාශ්‍ර කවරේ ද? (කොටු 04 ක්)
- (iv) "ශ්‍රී ලංකාවේ රාජ්‍ය මූල්‍ය කටයුතු බෙදුම්පත් තත්ත්වයක පවතී" (ප්‍රතිපත්ති අධ්‍යයන ආයතනය). ශ්‍රී ලංකාවේ වර්තමාන රාජ්‍ය මූල්‍ය තත්ත්වයේ දක්නට ඇති ප්‍රධාන දුර්වලතා හඳුන්වන්න. (කොටු 04 ක්)
- (v) රාජ්‍ය මූල්‍ය ක්ෂේත්‍රයේ බරපතල ගැටලු විසඳීමේලා ශ්‍රී ලංකා රජය මෑත කාලයේ දී ගෙන ඇති වැදගත් ක්‍රියාමාර්ග සැකෙවින් සඳහන් කරන්න. (කොටු 04 ක්)

8. (i) ජංගම දුරකථන සහ පා පැදි නිෂ්පාදනය කරනු ලබන A සහ B යන රටවල් දෙකෙහි නිෂ්පාදන හැකියා මත පහත රූපසටහනෙහි දැක්වේ.



- (අ) එක් එක් රටෙහි පා පැදියක් නිෂ්පාදනය කිරීමේ ආවස්ථික පිරිවැය කොපමණ ද? (කොටු 02 ක්)
- (ආ) ජංගම දුරකථන නිෂ්පාදනයේ සාපේක්ෂ වාසි ඇත්තේ කවර රටකට ද? (කොටු 02 ක්)
- (ඉ) දෙරටට ම වාසිදායක වෙළෙඳාමක් හට ගැනීම සඳහා ජංගම දුරකථන හා පා පැදි අතර හුවමාරු අනුපාතය කුමක් විය යුතු ද? (කොටු 02 ක්)
- (ii) "පසුගිය දශක දෙක තුළ කලාපයේ අනෙකුත් සාමාජික රටවල් හා සැසඳීමේ දී ශ්‍රී ලංකාවේ අපනයන අංශයේ කාර්ය සාධනය පහළ මට්ටමක පවතී." ශ්‍රී ලංකාවේ අපනයන ක්ෂේත්‍රයේ කාර්ය සාධනය දුර්වල තත්ත්වයක පැවතීමට බලපා ඇති හේතු දක්වන්න. (කොටු 04 ක්)

- (iii) කිසියම් ආර්ථිකයක පොදු මිල මට්ටමේ සැලකිය යුතු ඉහළ යාමක් එරට ගෙවුම් ශේෂයේ ජංගම ගිණුම කෙරෙහි කෙසේ බලපානු ලැබේ දැයි පැහැදිලි කරන්න. (කෙණු 04)
- (iv) 'බාහිර ස්ථායීතාව' යන්නෙන් කවරක් අදහස් වන්නේ දැයි පැහැදිලි කරන්න. (කෙණු 02)
- (v) යුරෝපා සංගමය කරා යොමු වන ශ්‍රී ලංකා අපනයන සඳහා ජී එස් පී ජලස් (GSP+) නිරූ බදු සහනය නැවත ලබාදීම නිසා ලැබිය හැකි ප්‍රතිලාභ කවරේ දැයි සැකෙවින් සඳහන් කරන්න. (කෙණු 04)

- 9.
- (i) රටක ජීවන තත්ත්වය මැනීමේලා දළ දේශීය නිෂ්පාදිතය යොදා ගැනීමේ දුර්වලතා සඳහන් කරන්න. (කෙණු 04)
  - (ii) 'නිෂ්පාදන ධාරිතාව' යන සංකල්පය පැහැදිලි කරන්න. (කෙණු 02)
  - (iii) කිසියම් රටක නිෂ්පාදන ධාරිතාව නිරණය කරන මූලික සාධක කවරේ ද? (කෙණු 04)
  - (iv) ශ්‍රී ලංකාවේ දරිද්‍රතාව මනිනු ලබනුයේ කෙසේ ද? (කෙණු 05)
  - (v) ජනගහනය වියපත් වීම නිසා ශ්‍රී ලංකාව මුහුණ පා සිටින ප්‍රධාන ආර්ථික අභියෝග කවරේ ද? (කෙණු 05)

- 10.
- (i) ශ්‍රී ලංකාවේ යටිතල පහසුකම් සංවර්ධනයෙහිලා යොදා ගත හැකි උපායමාර්ගයක් වශයෙන් රාජ්‍ය-පෞද්ගලික හවුල්කාරිත්වයේ (PPP) වාසි කවරේ ද? (කෙණු 05)
  - (ii) "ව්‍යාපාර පවත්වාගෙන යාමේ පහසුව සහ ආයෝජන වාතාවරණය සම්බන්ධයෙන් ශ්‍රී ලංකාව දිගින් දිගට අසමත්භාවයක් පෙන්නුම් කොට තිබේ." ශ්‍රී ලංකාවේ ව්‍යාපාර පවත්වාගෙන යාමේ දී බලපා ඇති වඩාත් ගැටලුකාරී සාධක කවරේ ද? (කෙණු 05)
  - (iii) "සංචාරක කර්මාන්තය ශ්‍රී ලංකා ආර්ථිකයේ වේගයෙන් වර්ධනය වන ක්ෂේත්‍රයක් බවට පත්ව තිබේ." විදේශ විනිමය ඉපයීම සහ සේවා නියුක්තියට සංචාරක කර්මාන්තයේ මෑත කාලීන දායකත්වය පෙන්වා දී, එම කර්මාන්තය වර්තමානයේ මුහුණ දෙන අභියෝග සාකච්ඡා කරන්න. (කෙණු 05)
  - (iv) "ශ්‍රී ලංකාවේ ග්‍රාමීය දිළිඳු ජනගහනයෙන් අධික ම සුළු පරිමාණ ගොවියෝ වෙති." අඩු ඵලදායීතාව හා අඩු ආදායම් සඳහා හේතු වන දේශීය කෘෂිකර්මාන්තයේ ප්‍රධාන ගැටලු හඳුන්වන්න. (කෙණු 05)

\*\*\*

